



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 08.09.2024

പ്രധാന വാർത്തകൾ

TIME : 07.25 AM

1. ജമ്മു കാശ്മീരിൽ സമാധാനം ഉറപ്പാക്കുന്നത് വരെ പാക്കിസ്ഥാനുമായി ചർച്ചകൾ ഉണ്ടാവില്ലെന്ന് കേന്ദ്ര ആഭ്യന്തര മന്ത്രി അമിത് ഷാ.

Union Home Minister Amit Shah says there will be no talks with Pakistan until peace is assured in Jammu and Kashmir.

2. പകർച്ചവ്യാധികൾ, കാലാവസ്ഥാ മാറ്റങ്ങൾ, സംഘർഷങ്ങൾ എന്നിവയിൽ നിന്ന് ആഗോള സമ്പദ് വ്യവസ്ഥയെ സംരക്ഷിക്കാൻ പിന്തുണ നൽകാൻ ഇന്ത്യക്കാകുമെന്ന് വിദേശകാര്യ മന്ത്രി എസ് ജയശങ്കർ.

External Affairs Minister S Jaishankar said that India can provide support to protect the global economy from epidemics, climate change and conflict.

3. പ്രഥമ ഇന്ത്യ-ഗൾഫ് സഹകരണ കൗൺസിൽ-വിദേശകാര്യ മന്ത്രിമാരുടെ യോഗത്തിന് ഇന്ന് സൗദി അറേബ്യയിൽ തുടക്കം.

First India-Gulf Cooperation Council-Foreign Ministers' meeting begins today in Saudi Arabia.

വിഭാഗങ്ങൾ തുടങ്ങി ഒരു സമൂഹത്തിനു നേരെയും അനീതി ഉണ്ടാകുവാനോ, മേഖലയിൽ തീവ്രവാദം ശക്തിപ്പെടുവാനോ എൻഡിഎ സർക്കാർ അനുവദിക്കില്ലെന്നും അദ്ദേഹം വ്യക്തമാക്കി. നേരത്തെ ജമ്മുവിൽ നടന്ന പൊതു യോഗത്തിൽ, നിയമസഭാ തിരഞ്ഞെടുപ്പുകൾക്ക് ശേഷം ജമ്മുകാശ്മീരിനു സംസ്ഥാന പദവി പുനഃസ്ഥാപിച്ചു നൽകുമെന്ന് ശ്രീ അമിത്ഷാ ഉറപ്പ് നൽകിയിരുന്നു.

HEADLINES-3

JAISHANKAR - RIYADH BERLIN GENEVA

പ്രഥമ ഇന്ത്യ-ഗൾഫ് സഹകരണ കൗൺസിൽ വിദേശകാര്യ മന്ത്രിമാരുടെ യോഗത്തിൽ പങ്കെടുക്കാനായി വിദേശകാര്യ മന്ത്രി എസ് ജയശങ്കർ സൗദി അറേബ്യയിലെത്തി. ജിസിസി അംഗരാജ്യങ്ങളിൽ നിന്നുള്ള വിദേശകാര്യ മന്ത്രിമാരുമായി അദ്ദേഹം ഉഭയകക്ഷി ചർച്ചകൾ നടത്തും. തുടർന്ന്, രണ്ട് ദിവസത്തെ സന്ദർശനത്തിനായി ശ്രീ ജയശങ്കർ ചൊവ്വാഴ്ച ജർമ്മനിയിലെത്തും. ജർമ്മൻ വിദേശകാര്യ മന്ത്രി ഉൾപ്പെടെയുള്ളവരുമായി നടത്തുന്ന കൂടിക്കാഴ്ചയിൽ ഇന്ത്യയും ജർമ്മനിയും തമ്മിലുള്ള ഉഭയകക്ഷി ബന്ധം അവലോകനം ചെയ്യും. ഈ മാസം 12 മുതൽ വിദേശകാര്യമന്ത്രി സ്വിറ്റ്സർലൻഡ് സന്ദർശിക്കും. ഇന്ത്യ സജീവമായി ഇടപെടുന്ന അന്താരാഷ്ട്ര സംഘടനകളുടെ തലവന്മാരുമായും പ്രതിനിധികളുമായും അദ്ദേഹം കൂടിക്കാഴ്ച നടത്തും. ഇരു രാജ്യങ്ങളും തമ്മിലുള്ള സഹകരണം കൂടുതൽ മെച്ചപ്പെടുത്തുന്നത് ലക്ഷ്യമിട്ട് സ്വിസ് വിദേശകാര്യ മന്ത്രിയുമായും ശ്രീ ജയശങ്കർ ചർച്ച നടത്തും.

HEADLINES-2

JAISHANKAR TOWN HALL

പകർച്ചവ്യാധികൾ, കാലാവസ്ഥാ മാറ്റങ്ങൾ, സംഘർഷങ്ങൾ എന്നിവയിൽ നിന്ന് ആഗോള സമ്പദ്‌വ്യവസ്ഥയെ സംരക്ഷിക്കാൻ, പ്രതിരോധശേഷിയുള്ളതും വിശ്വസനീയവുമായ വിതരണ ശൃംഖല കെട്ടിപ്പടുക്കുന്നതിൽ ഇന്ത്യക്ക് വലിയ പിന്തുണ നൽകാനാകുമെന്ന് വിദേശകാര്യ മന്ത്രി എസ് ജയശങ്കർ. Foreign Policy Community of Indonesia യുടെ ഗ്ലോബൽ ടൗൺ ഹാൾ യോഗത്തെ ഓൺലൈനായി അഭിസംബോധന ചെയ്യുകയായിരുന്നു അദ്ദേഹം. ഇന്ന് ആഗോള പ്രശ്നങ്ങളോടുള്ള രാഷ്ട്രങ്ങളുടെ സമീപനം സമാനമല്ലെന്നും പല വലിയ ശക്തികളും പ്രശ്നങ്ങൾ പ്രാദേശിക കക്ഷികൾക്ക് വിട്ടു കൊടുത്തിരിക്കുകയാണെന്നും ശ്രീ ജയശങ്കർ പറഞ്ഞു. ആഗോള ശക്തികളെ രൂപപ്പെടുത്തുന്നതിൽ നിർമ്മിതബുദ്ധി, ഇലക്ട്രിക് മൊബിലിറ്റി, ബഹിരാകാശ രംഗം തുടങ്ങിയവയിലെ സാങ്കേതിക മുന്നേറ്റം മുഖ്യപങ്കു വഹിക്കുന്നുണ്ടെന്നും കേന്ദ്രമന്ത്രി പറഞ്ഞു.

(ഹോൾഡ് വോയിസ്)

UAE CROWN PRINCE - INDIA VISIT

അബുദാബി കിരീടാവകാശി ഷെയ്ഖ് ഖാലിദ് ബിൻ മുഹമ്മദ് ബിൻ സായിദ് അൽ നഹ്യാൻ ഔദ്യോഗിക സന്ദർശനത്തിനായി ഇന്ന് ഇന്ത്യയിലെത്തും. പ്രധാനമന്ത്രി നരേന്ദ്രമോദിയുമായി അദ്ദേഹം കൂടിക്കാഴ്ച നടത്തും. ഇന്ത്യയും യു.എ.ഇ യും തമ്മിലുള്ള സഹകരണം കൂടുതൽ ശക്തിപ്പെടുത്തുകയാണ് സന്ദർശനത്തിന്റെ ലക്ഷ്യം. സുപ്രധാന മേഖലകളിലെ സാമ്പത്തിക സഹകരണം മെച്ചപ്പെടുത്താനുള്ള സാധ്യതകളും സന്ദർശന വേളയിൽ അവലോകനം ചെയ്യും. യുഎഇയിൽ നിന്നുള്ള മന്ത്രിമാർ, മുതിർന്ന ഉദ്യോഗസ്ഥർ, ബിസിനസ്സ് നേതാക്കൾ എന്നിവരുൾപ്പെടുന്ന ഉന്നതതല പ്രതിനിധി സംഘവും ഷെയ്ഖ് ഖാലിദിനെ അനുഗമിക്കുന്നുണ്ട്.

HEADLINES-5
SPECTRUM OF LITERACY CONFERENCE

ഇന്ന് അന്താരാഷ്ട്ര സാക്ഷരതാ ദിനം. ദിനാചരണത്തിന്റെ ഭാഗമായി രാജ്യമെമ്പാടും വിപുലമായ പരിപാടികളാണ് സംഘടിപ്പിച്ചിരിക്കുന്നത്. ന്യൂഡൽഹിയിലെ വിജ്ഞാൻ ഭവനിൽ നടക്കുന്ന ദിനാചരണ പരിപാടിയെ ഉപരാഷ്ട്രപതി ജഗ്ദീപ് ധൻവർ അഭിസംബോധന ചെയ്യും. ഇന്നലെ ന്യൂഡൽഹിയിൽ നടന്ന സാക്ഷരതയുമായി ബന്ധപ്പെട്ട അന്താരാഷ്ട്ര സമ്മേളനത്തിൽ സ്കൂൾ വിദ്യാഭ്യാസ സെക്രട്ടറി സഞ്ജയ് കുമാർ അധ്യക്ഷനായി. ബഹുഭാഷാ പാണ്ഡിത്യത്തിലൂടെ സാക്ഷരതയെ പ്രോത്സാഹിപ്പിക്കുക എന്ന ഇക്കൊല്ലത്തെ പ്രമേയം എടുത്തു പറഞ്ഞ അദ്ദേഹം ദേശീയ വിദ്യാഭ്യാസ നയം 2020 ന്റെ അടിസ്ഥാന ശിലകളിൽ ഒന്ന് തന്നെ ഇതാണെന്നും അഭിപ്രായപ്പെട്ടു.

HEADLINES-4
POOJA KHEDKAR

ഇന്ത്യൻ അഡ്മിനിസ്ട്രേറ്റീവ് സർവീസിൽ നിന്ന് ട്രയിനി ഓഫീസർ പുജ ഖേദ്കറെ കേന്ദ്രസർക്കാർ പുറത്താക്കി. സിവിൽ സർവീസ് പരീക്ഷയെടുത്താനായി വ്യാജരേഖ സമർപ്പിച്ചതിലാണ് നടപടി. 1954 ലെ IAS പ്രൊബേഷൻ ചട്ടങ്ങൾ പ്രകാരമാണ് നടപടി. പുജ ഖേദ്കറുടെ സിവിൽ സർവ്വീസ് സെലക്ഷൻ, ജൂലൈയിൽ UPSC റദ്ദാക്കിയിരുന്നു. സിവിൽ സർവീസ് പരീക്ഷയെടുത്തതിൽ നിന്നും പുജയ്ക്ക് ആജീവനാന്ത വിലക്കും ഏർപ്പെടുത്തിയിരുന്നു.

FINANCE SECRETARY

മുതിർന്ന IAS ഉദ്യോഗസ്ഥൻ തുഹിൻ കാന്തയെ പുതിയ ഫിനാൻസ് സെക്രട്ടറിയായി കേന്ദ്രസർക്കാർ നിയമിച്ചു. 1987 ബാച്ച് ഒഡീഷ കേഡർ ഉദ്യോഗസ്ഥനാണ്. നിലവിൽ ധന മന്ത്രാലയത്തിൽ സേവനം അനുഷ്ഠിച്ചു വരികയായിരുന്നു.

SANDIP GHOSH SHOW CAUSE NOTICE

അറസ്റ്റിലായ, R G കർ മെഡിക്കൽ കോളേജ് മുൻ പ്രിൻസിപ്പൽ സന്ദീപ് ഘോഷിന് കാരണം കാണിക്കൽ നോട്ടീസ് നൽകി പശ്ചിമ ബംഗാൾ മെഡിക്കൽ കൗൺസിൽ. 72 മണിക്കൂറിനുള്ളിൽ തൃപ്തികരമായ മറുപടി നൽകാത്ത പക്ഷം രജിസ്ട്രേഷൻ റദ്ദാക്കുമെന്നും നോട്ടീസിൽ പറയുന്നു. മെഡിക്കൽ കോളേജിലെ അഴിമതി, സാമ്പത്തിക തിരിമറി എന്നിവയിലെ പങ്കുമായി ബന്ധപ്പെട്ടാണ് നടപടി.

HEADLINES-6A PARALYMPICS (INTRO)

പാരീസിൽ നടക്കുന്ന പാരാലിമ്പിക്സ് മത്സരങ്ങൾ സമാപന ഘട്ടത്തിലേക്ക്. 9 സ്വർണം അടക്കം 29 മെഡലുകളുമായി പട്ടികയിൽ 16 -ാമതാണ് ഇന്ത്യ.

വിശദാംശങ്ങളിലേക്ക്.....

(വോയിസ്)

ഇന്നലെ രണ്ടു മെഡലുകൾ കൂടി ഇന്ത്യൻ താരങ്ങൾ സ്വന്തമാക്കി. പുരുഷന്മാരുടെ ജാവലിൻ ഗ്രേഡ് F41 ഇനത്തിൽ നവദീപ് സിങ് സ്വർണം നേടി. ടോക്കിയോ പാരാലിമ്പിക്സിൽ

നാലാമത് ആയിരുന്ന താരം ഇക്കുറി 47.32 മീറ്റർ എന്ന റെക്കോർഡ് നേട്ടമാണ് സ്വന്തമാക്കിയത്. നവദീപ് സിങ്ങിന്റെ നേട്ടത്തിൽ രാഷ്ട്രപതി ദ്രൗപദി മുർമു, പ്രധാനമന്ത്രി നരേന്ദ്രമോദി തുടങ്ങിയവർ സമൂഹ മാധ്യമത്തിലൂടെ അഭിനന്ദനമറിയിച്ചു. നേരത്തേ, ജാവലിൻ ത്രോ F41 ഇനത്തിൽ ഒന്നാം സ്ഥാനത്ത് എത്തിയ ഇറാനിയൻ താരം മോശം പെരുമാറ്റത്തെ തുടർന്ന് അയോഗ്യനായിരുന്നു. രണ്ടു മത്തെ കാർഡുകളാണ് താരത്തിന് ലഭിച്ചത്. ഇന്നലെ നടന്ന വനിതകളുടെ 200 മീറ്റർ T12 ൽ ഇന്ത്യൻ താരം സിമ്രാൻ ശർമ്മ വെങ്കലം സ്വന്തമാക്കി. കായിക മേളയുടെ അവസാന ദിനമായ ഇന്ന് വനിതകളുടെ കയാക്ക് 200 മീറ്റർ KL1 സിംഗിൾസ് സെമിയിൽ പുജ ഓജ മത്സരിക്കുന്നുണ്ട്. ഇതോടെ പാരാലിമ്പിക്സിലെ ഇന്ത്യൻ പോരാട്ടങ്ങൾ അവസാനിക്കും.

ന്യൂസ് ഡെസ്ക് ആകാശവാണി...

HEADLINES-6B

US OPEN

യുഎസ് ഓപ്പൺ വനിതാ കിരീടം ബെലാറസ് താരം അരീന സബലങ്കയ്ക്ക്. ഇത് താരത്തിന്റെ മൂന്നാമത്തെ ഗ്രാൻഡ് സ്ലാം കിരീടമാണ്. നേരത്തെ പുരുഷ വിഭാഗം ഡബിൾസ് കിരീടം ആസ്ട്രേലിയയുടെ മാക്സ് പാഴ്സൽ - ജോർദാൻ തോംപ്സൺ സഖ്യം നേടിയിരുന്നു. ഇന്ന് രാത്രി നടക്കുന്ന പുരുഷ വിഭാഗം സിംഗിൾസ് ഫൈനലിൽ ലോക ഒന്നാം നമ്പർ താരം യാനിക് സിനെർ, ടെയ്ലർ ഫ്രിറ്റ്സ് മായി ഏറ്റുമുട്ടും.

SUPER LEAGUE KERALA

കൊച്ചിയിൽ നടന്ന സൂപ്പർ ലീഗ് കേരള ഫുട്ബോൾ സൂർണമെന്റിന്റെ ഉദ്ഘാടന മത്സരത്തിൽ മലപ്പുറം എഫ് സിക്ക് വിജയം. ഫോഴ്സാ കൊച്ചിയെ എതിരില്ലാത്ത 2 ഗോളുകൾക്കാണ് മലപ്പുറം എഫ് സി തോൽപ്പിച്ചത്.

KERALA CRICKET LEAGUE

കേരള ക്രിക്കറ്റ് ലീഗിൽ ഇന്നലെ നടന്ന രണ്ടാം മത്സരത്തിൽ കാലിക്കറ്റ് ഗ്ലോബ് സ്റ്റാർസ് തൃശ്ശൂർ ടൈറ്റൻസിനെ ആറു റൺസിന് തോൽപ്പിച്ചു. ഇന്നത്തെ മത്സരങ്ങളിൽ തൃശൂർ ടൈറ്റൻസ്, കൊച്ചി ബ്ലൂ ടൈഗേഴ്സിനെയും, അദാനി ട്രിവാൻഡ്രം റോയൽസ്, ഏരിസ് കൊല്ലം സെയ്ലേഴ്സിനെയും നേരിടും.

H1N1

കാസർഗോഡ് ജില്ലയിൽ H1N1 രോഗം റിപ്പോർട്ട് ചെയ്യപ്പെട്ടിട്ടുള്ളതിനാൽ, ഇത്തരം പനികൾക്കെതിരെ പൊതുജനങ്ങൾ ജാഗ്രത പാലിക്കണമെന്ന് ജില്ലാ മെഡിക്കൽ ഓഫീസർ അറിയിച്ചു. പൊതു ഇടങ്ങളിൽ ആളുകൾ മാസ്ക് ധരിക്കണമെന്നും രോഗലക്ഷണമുള്ളവർ ആരോഗ്യ പ്രവർത്തകരെ അറിയിക്കുകയും ഡോക്ടറെ കാണുകയും ചെയ്യണമെന്നും മെഡിക്കൽ ഓഫീസർ ആവശ്യപ്പെട്ടു.

BUILDING COLLAPSED-UP

ഉത്തർപ്രദേശിലെ ലഖ്നൗ സരോജിനി നഗർ പോലീസ് സ്റ്റേഷൻ പരിധിയിലെ ട്രാൻസ്പോർട്ട് നഗറിൽ മൂന്ന് നില കെട്ടിടം തകർന്നുവീണ് 5 മരണം. 24 പേർക്ക് പരിക്കേറ്റു. 10 പേരെ

രക്ഷപ്പെടുത്തി. നിരവധിപേർ ഇനിയും കെട്ടിടാവശിഷ്ടങ്ങൾക്കിടയിൽ കുടുങ്ങി കിടക്കുന്നുണ്ടെന്നാണ് റിപ്പോർട്ട്. ദേശീയ ദുരന്തനിവാരണ സേനയുടെയും സംസ്ഥാന ദുരന്തനിവാരണ സേനയുടെയും നേതൃത്വത്തിൽ രക്ഷാപ്രവർത്തനം തുടരുകയാണ്.

FRENCH PROTEST

പുതിയ ഫ്രഞ്ച് പ്രധാനമന്ത്രിയായി മിഷേൽ ബാർണിയെയെ നിയമിക്കാനുള്ള പ്രസിഡന്റ് ഇമ്മാനുവൽ മാക്രോയുടെ തീരുമാനത്തിന് എതിരെ ഫ്രാൻസിൽ പ്രതിഷേധം. ആയിരക്കണക്കിന് പേരാണ് ഇന്നലെ പാരീസ് ഉൾപ്പെടെയുള്ള വിവിധ നഗരങ്ങളിൽ തെരുവിൽ ഇറങ്ങിയത്. New Popular Front (NFP) സഖ്യത്തിലെ നേതാവിനെ പ്രധാനമന്ത്രിയാക്കാൻ വിസമ്മതിച്ച മാക്രോ തിരഞ്ഞെടുപ്പ് ഫലം അട്ടിമറിച്ചതായി പ്രതിഷേധത്തിന് നേതൃത്വം നൽകിയ France Unbowed (LFI) പാർട്ടി ആരോപിച്ചു.

ITALIAN PM

റഷ്യ-യുക്രൈൻ സംഘർഷം പരിഹരിക്കുന്നതിൽ ഇന്ത്യ, ചൈന തുടങ്ങിയ രാജ്യങ്ങൾക്ക് വലിയ പങ്കുവഹിക്കാനാകുമെന്ന് ഇറ്റാലിയൻ പ്രധാനമന്ത്രി ജോർജിയ മെലോണി. ഇന്നലെ വടക്കൻ ഇറ്റലിയിലെ സെർനോബിയോയിൽ യുക്രെയ്ൻ പ്രസിഡന്റ് വോളോഡിമിർ സെലെൻസ്കിയുമായി നടത്തിയ കൂടിക്കാഴ്ചയെ തുടർന്നാണ് ഇറ്റാലിയൻ പ്രധാനമന്ത്രിയുടെ പരാമർശം. റഷ്യൻ പ്രസിഡന്റ് വ്ളാഡിമിർ പുട്ടിനും നിലവിലെ പ്രതിസന്ധിക്ക് പരിഹാരം കാണാനുള്ള ഇന്ത്യയുടെ ശ്രമങ്ങൾ എടുത്തു പറഞ്ഞിരുന്നു.

*

